

કેન્દ્રીય ગૃહ પ્રધાન અમિત શાહે અમદાવાદમાં યોગ કર્યા: ગુજરાતભરમાં વિશ્વ યોગ દિવસની ઉજવણી



(અમારા પ્રતિનિધિ તરફથી)

અમદાવાદ: ૧૧માં વિશ્વ યોગ દિવસની ગુજરાતમાં ઉત્સાહભરે ઉજવણી થઈ હતી. સ્વસ્થ ગુજરાત મેદસ્વિતામુક્ત ગુજરાત થીમ અંતર્ગત ગુજરાતભરમાં લોકોએ ગાર્ડન સહિત અનેક જગ્યાએ યોગ કર્યા હતા. કેન્દ્રીય ગૃહ પ્રધાન અમિત શાહે અમદાવાદના પ્રહલાદનગર ગાર્ડનમાં યોગ કર્યા હતા. અમદાવાદના નરોડા સ્થિત શ્રીમતી એ.પી.પટેલ આર્ટ્સ કોલેજમાં ગુજરાત યોગ બોર્ડના યોગ શિક્ષકના માર્ગદર્શનમાં કોલેજના પ્રાંગણમાં વિવિધ યોગાસનો અને પ્રાણાયામનું આયોજન કરવામાં આવ્યું હતું.

રાજ્યના મુખ્ય પ્રધાન ભૂપેન્દ્ર પટેલની પ્રેરણા અને માર્ગદર્શનમાં આ વર્ષના યોગ દિવસે વડનગરના ઐતિહાસિક શર્મિષ્ઠા તળાવ ખાતે ૨૧૨૧ યોગ સાધકોના એક સાથે ભુજંગાસન દ્વારા નવો કીર્તિમાન પ્રસ્થાપિત કરીને ગિનિસ બુક ઓફ વર્લ્ડ રેકર્ડમાં સ્થાન મેળવ્યું હતું. મુખ્ય

પ્રધાને આ પ્રસંગે જણાવ્યું કે, આંતરરાષ્ટ્રીય યોગ દિવસની આ વર્ષની થીમ એક પૃથ્વી એક સ્વાસ્થ્ય માટે યોગ રાખવામાં આવી હતી. રાજ્યભરમાં મહાનગરપાલિકાથી લઈને ગ્રામ પંચાયત સુધી અંદાજે કુલ દોઢ કરોડ લોકો આંતરરાષ્ટ્રીય યોગ દિવસની ઉજવણીમાં સામૂહિક યોગ ક્રિયામાં જોડાયા છે.તેમણે યોગ અભ્યાસની જીવનમાં સ્વસ્થતા અને તંદુરસ્તી સાથે માનસિક અને આધ્યાત્મિક જોડાણ પણ વિસ્તૃત સમજ આપી હતી.

વડોદરામાં નવસારીના સાંસદ અને કેન્દ્રીય પ્રધાન સી આર પાટીલે યોગ કરી તેનું મહત્વ સમજાવ્યું હતું. વડોદરામાં અટલાદરા ખાતે બીએપીએસ સ્વામિનારાયણ મંદિરમાં સંતોના માર્ગદર્શન હેઠળ બાળકો, યુવાનો તથા હરિભક્તો યોગ કાર્યક્રમમાં સંમેલિત થયા હતા. સુરત-રાજકોટમાં લાખો લોકો વિશ્વ યોગ દિવસની ઉજવણીમાં જોડાયા હતા. સુરત જિલ્લામાં યોગ દિવસની ઉજવણીમાં

૩૨૦૦થી વધુ સ્થળોએ અંદાજે ૪.૫૦ લાખથી વધુ નાગરિકો યોગમય બન્યા હતા. સુરતનો કિન્નર સમાજ યોગ દિવસની ઉજવણીમાં જોડાયો હતો. ઘોડદોડ રોડ ખાતે આવેલા વીએફએક્સ હોલ ખાતે યોગ દિવસના ખાસ કાર્યક્રમમાં કિન્નર સમાજના સભ્યોએ મોટી સંખ્યામાં ભાગ લીધો હતો અને અન્યોને પણ યોગનું મહત્વ સમજાવ્યું હતું.

રાજકોટ જિલ્લા કક્ષાની ઉજવણી મલ્ટીપર્પઝ ઇન્ડોર હોલ ખાતે શાળા નં.૯૪ની બાજુમાં રાજયસભાના સાંસદ રામભાઈ કઠારિયાની હાજરીમાં કરવામાં આવી હતી. જ્યારે મનપાએ રેસકોર્સ સહિત પાંચ સ્થળોએ યોગ દિવસની ઉજવણી કરી હતી. આ કાર્યક્રમોમાં રાજકોટ સહિત આસપાસમાં આવેલા વિસ્તારોમાંથી હજારોની સંખ્યામાં યોગપ્રેમી નાગરિકો મોટી સંખ્યામાં જોડાયા હતા. રાજકોટ શહેર પોલીસ દ્વારા પણ વિશ્વ યોગ દિવસની ઉજવણી કરવામાં આવી હતી.

રાજકોટ પોલીસ હેડક્વાર્ટર ખાતે પોલીસ અધિકારીઓ કર્મચારીઓ દ્વારા સવારના સમયે યોગ કરી યોગ દિવસની ઉજવણી કરવામાં આવી હતી.

આંતરરાષ્ટ્રીય યોગ દિવસ નિમિત્તે સૌરાષ્ટ્ર માં ઉત્સાહભરે ઉજવણી કરવામાં આવી હતી. પ્રથમ જયોતિર્લિંગ સોમનાથ મહાદેવના સાનિધ્યમાં મંદિર પાસે આવેલા ચોપાટી મેદાન ખાતે ‘વિશ્વ યોગ દિવસ’ની ભવ્ય ઉજવણી કરવામાં આવી હતી. આ ઉપરાંત, દેવભૂમિ દ્વારકા જિલ્લાના આઠકોનિક સ્થળ સુદામા સેતુ, દ્વારકા ખાતે પણ અંદાજિત ૨૫૦થી વધુ લોકોએ સામૂહિક યોગ અભ્યાસ કર્યો હતો. દેવભૂમિ દ્વારકા જિલ્લા કક્ષાની ઉજવણી રૂપે પોલીસ પરેડ ગ્રાઉન્ડ, ખંભાળિયા ખાતે અંદાજિત ૨૦૦૦થી વધુ લોકોએ યોગમાં ભાગ લીધો હતો. બોટાદ જિલ્લાના યાત્રાધામ કજબંજનદેવ સાળંગપુર ખાતે યોગ દિવસની ઉજવણી કરવામાં આવી હતી. ■

ભરૂચમાંથી સરકારી અનાજનું કૌભાંડ ઝડપાયું: ૯૦ હજારનો મુદ્દામાલ જપ્ત

(અમારા પ્રતિનિધિ તરફથી)

અમદાવાદ: ભરૂચમાંથી સરકારી અનાજનું કૌભાંડ ઝડપાયું હતું. જિલ્લાના આમોદમાં સરકારી અનાજમાં મોટાપાયે ગેરરીતિ થતી હોવાનું સામે આવ્યું હતું. સરકારી અનાજનું વેપારીઓને વેચાણ કરી કમાણી કરવાના કાળો કારોબાર થતો હોવાનો પર્દાફાશ થતા પોલીસે કાર્યવાહી હાથ ધરી હતી. આમોદમાંથી સરકારી અનાજનો ૯૦,૦૦૦ રૂપિયાનો મુદ્દામાલ જપ્ત કરવામાં આવ્યો હતો. સરકારી અનાજના કાળા કારોબારમાં ગેરરીતિ આચરનારા બે લોકોની અટકાયત કરવામાં આવી હતી.

રોડા ટંકારિયાથી મોભા ગામે પીક અપ ગાડીમાં લઈ જવાતા અનાજનો જથ્થાની ચકાસણી કરતાં સરકારી અનાજના કાળા કારોબારનો પર્દાફાશ થયો હતો. પુરવઠા મામલતદારે કાર્યવાહી કરતાં ૯૦,૦૦૦નો મુદ્દામાલ જપ્ત કર્યો હતો.

સુરત કોર્ટે એક મહિલા સહિત ત્રણ બાંગ્લાદેશી ઘૂસણખોરને એક વર્ષ જેલની સજા ફટકારી

(અમારા પ્રતિનિધિ તરફથી)

અમદાવાદ: સુરત કોર્ટે એક મહિલા સહિત ત્રણ બાંગ્લાદેશી ઘૂસણખોરોને એક વર્ષ જેલની સજા ફટકારી હતી. મળતી વિગત મુજબ ૧૨ સપ્ટેમ્બર, ૨૦૨૩ના રોજ સ્પેશિયલ ઓપરેશન ટ્રૂપની ટીમ સારોલીના વેડછા પાટિયા પાસે ચેકિંગ કરતી હતી. તે સમયે માફિઝુર રહેમાન અકરમ, સુમોના શેખ અને ઇબ્રાહિમ શેખ નામના ત્રણ શંકાસ્પદ વ્યક્તિઓની હિલચાલ જોઈને તેમની અટકાયત કરવામાં આવી હતી. પૂછપરછ દરમિયાન તેઓ કોઈ સંતોષકારક જવાબ આપી શક્યા ન હતા અને તેમની પાસેથી બાંગ્લાદેશના નેશનલ આઈડી કાર્ડ મળી આવ્યા હતા. આથી, ત્રણેયની પાસપોર્ટ એક્ટના ભંગ અને ફોરેનર્સ એક્ટ હેઠળ ધરપકડ કરવામાં આવી હતી. કોર્ટે પોતાના ચુકાદામાં સ્પષ્ટ

નોંધ્યું હતું કે, જો આરોપીઓ ભારતના નાગરિક હોવાનો દાવો કરતા હોય તો તે સાબિત કરવાની જવાબદારી તેમની પોતાની છે.

સૂત્રોના કહેવા પ્રમાણે હાલમાં તંત્ર બાંગ્લાદેશીઓને પકડીને સીધા સરહદ પર છોડી દેવાની પદ્ધતિ અપનાવી રહ્યું છે. આનાથી લાંબી કાનૂની પ્રક્રિયા ટાળી શકાય છે. જોકે, જે કેસોમાં આરોપીઓની ધરપકડ કરીને જેલમાં મોકલવામાં આવે છે, તેમાં કાયદેસરની પ્રક્રિયા ચાલે છે અને આરોપીઓને સજા થાય છે. સજા પૂરી થયા બાદ આ આરોપીઓને જરૂરી દસ્તાવેજો સાથે સરહદ પાર કરાવીને તેમના દેશમાં પરત મોકલવામાં આવે છે. ઉલ્લેખનીય છે કે થોડા સમય પહેલા સુરત કાઠમ બ્રાન્ચ દ્વારા પણ ૧૧૯ જેટલા બાંગ્લાદેશીઓની અટકાયત કરવામાં આવી હતી. ■

અમદાવાદ રથયાત્રા: ૭૫થી વધુ ડ્રોનથી મોનિટરિંગ થશે

(અમારા પ્રતિનિધિ તરફથી)

અમદાવાદ: શહેરમાં નીકળનારી ૧૪૮મી રથયાત્રાને હવે ગણતરીના જ દિવસો બાકી રહ્યા છે. આ વર્ષે રથયાત્રાના રૂટ પર પાંચ સ્થળે એન્ટી ડ્રોન સિસ્ટમનો ઉપયોગ કરાશે તથા ૭૫થી વધુ ડ્રોનથી સતત મોનિટરિંગ કરાશે. આ ઉપરાંત ભાગદોડ ના થાય તે માટે એઆઈનો ઉપયોગ કરવામાં આવશે.

૪૫ ડ્રોન કાંઇમ બ્રાન્ચ પાસે છે, ઉપરાંત ૩૦થી વધુ ખાનગી કંપનીના ડ્રોન દ્વારા દેખરેખ કરવામાં આવશે. તમામ ડ્રોનમાં જીપીએસ લગાડવામાં આવ્યાં છે. ડ્રોન અને તેના ઓપરેટરે કેટલી ગિયાર્એ, તેમજ કેટલા અંતરમાં રહેવું, કઈ જગ્યાએ રહેવું તે પણ નક્કી કરવામાં આવ્યું છે. જગન્નાથ મંદિર, સરસપુર, પ્રેમ દરવાજા, તંબુ ચોકી, દિલ્હી દરવાજા સહિત પાંચ સ્થળે એન્ટી ડ્રોન સિસ્ટમનો ઉપયોગ કરવામાં આવશે. ભાગદોડની ઘટના ના બને તે માટે એઆઈ ટેકનોલોજીનો પણ ઉપયોગ કરવામાં આવશે. ઉપરાંત ઇમરજન્સી માટે એમ્બ્યુલન્સ પ્રવેશ અને નીકળવાની પણ વ્યવસ્થા કરવામાં આવશે.

અમદાવાદ-રાજકોટ એક્સપ્રેસ-વે ધોલેરા-મુંબઇ ઇન્ડિસ્ટ્રિઅલ કોરિડોરના ઇન્ફ્રાસ્ટ્રક્ચર એરિયામાંથી પસાર થાય છે. પરિણામે અમદાવાદ-રાજકોટ એક્સપ્રેસ વે એક મુખ્ય ઔદ્યોગિક અને ઉત્પાદન કોરિડોર તરીકે ઊભરી આવશે. લોજિસ્ટિક્સ અને સપ્લાય ચેઇનમાં કાર્યક્ષમતા વધવાથી જાતિના વિદ્યાર્થીઓને નીટ, જેઈઈ, ગુજકેટ જેવી સ્પર્ધાત્મક પરીક્ષાઓની તૈયારી માટે કોચિંગ સહાય યોજના હેઠળ અમલી બનાવાઈ છે. છેલ્લા પાંચ વર્ષમાં અનુસૂચિત જાતિ તથા વિકસતી જાતિના ૯,૨૨૯ વિદ્યાર્થીઓને આ યોજના હેઠળ લાભ આપવામાં આવ્યો હતો. જે અંતર્ગત વિકસતી જાતિના ૮,૭૯૪ તથા અનુસૂચિત જાતિના ૪૩૫ વિદ્યાર્થીઓને નીટ, જેઈઈ, ગુજકેટ જેવી સ્પર્ધાત્મક પરીક્ષાઓની પૂર્વ તૈયારી માટે સહાય આપવામાં આવી હતી.

કોચિંગ સહાય યોજનામાં રૂ. ૨૦ હજારની સહાય સીધી જ લાભાર્થી અમદાવાદ: શહેરમાં રથયાત્રા દરમિયાન કોઈ અનિચ્છનીય બનાવ ન બને તે માટે પોલીસ અને સુરક્ષા એજન્સીઓ દ્વારા મોટી કાર્યવાહી કરીને ૧૫થી વધારે પિસ્તોલ અને જીવતા કારતૂસ જપ્ત કરવામાં આવ્યા હતા. જોકે તેમ છતાં નારોલમાં ૩ રાઉન્ડ ફાયરિંગની ઘટના બની હતી. બાઈક સાઈડમાં લેવા જેવી બાબતે માથાભારે શપ્સોએ બુલેટ પર તલવારના ધા મારીને સમગ્ર વિસ્તારને બાનમાં લીધો હતો.

મળતી માહિતી મુજબ, મોડી રાત્રે બે મિત્રો દ્વારા પહેલાં બાઇક હટાવવાના મુદ્દે સામાન્ય બોલાચાલી થઈ હતી. જોકે, આ વિવાદ એકાએક મારામારીમાં બદલાયો અને બાદમાં અન્ય ત્રણથી ચાર લોકો હથિયાર સાથે ઘટનાસ્થળે પહોંચ્યા હતા. જ્યાં તેમણે તલવાર, બંદૂક અને અન્ય હથિયારો સાથે આખો વિસ્તાર બાનમાં લીધો હતો અને હવામાં ત્રણ રાઉન્ડ ફાયરિંગ કર્યા હતા.

અરવલ્લીમાં ચાર ઇંચથી વધુ વરસાદ: ઉત્તર અને દક્ષિણ ગુજરાતમાં આજે અતિભારે વરસાદની આગાહી

(અમારા પ્રતિનિધિ તરફથી)

અમદાવાદ: રાજ્યમાં એક દિવસના ઉઘાડ અને વરસાદી વિરામ બાદ ફરીથી સમગ્ર રાજ્યમાં મેઘ મહેરનો પ્રારંભ થયો હતો. સ્ટેટ ઇમરજન્સી ઓપરેશન સેન્ટર દ્વારા આપવામાં આવેલી વિગતો અનુસાર ૨૧ જૂન સાંજે ૬ વાગ્યા સુધીમાં રાજ્યના ૧૨૬ તાલુકાઓમાં વરસાદ નોંધાયો હતો. જ્યારે ૧૫ તાલુકાઓમાં એક ઇંચથી વધુ વરસાદ પડ્યો હતો. સૌથી વધુ વરસાદ આરવલ્લી જિલ્લામાં પડ્યો હતો. અરવલ્લી જિલ્લાના મોડાસામાં ૪.૦૨ ઇંચ, મેઘરજમાં ૩.૯ ઇંચ જેટલો વરસાદ નોંધાયો હતો.

૩.૧૧ ઇંચ, નર્મદા જિલ્લાના સાગબારામાં ૨.૨ ઇંચ, છોટા ઉદેપુર જિલ્લાના કાંવાટમાં ૧.૮૯ ઇંચ અને નસવાડીમાં ૧.૪૬ ઇંચ, આણંદના પેટલાદમાં ૧.૬૯ ઇંચ, સાબરકાંકાના પ્રાંતિજમાં ૧.૩૪ ઇંચ, મહીસાગરના ખાનપુર અને ખેડાના મહેમદાવાદમાં ૧.૧૮ ઇંચ, સાબરકાંકાના તલોદ અને અરવલ્લીના માલપુરમાં ૧.૧ ઇંચ, અમદાવાદના ધોલેરા અને તાપીના કુકરમુંડામાં ૧.૦૬ ઇંચ વરસાદ પડ્યો હતો. તે ઉપરાંત, વલ્લભીપુર, વસો, માણસા, હાલોલ, સાવલી, નડિયાદ, તારાપુર, નસવાડી, નેત્રંગ, માંગરોળ, કઠલાલ, સોજિત્રા, વિજાપુર, જંબુસર, કડી, ભરૂચ, ખંભાત, પોશીના, નાંદોદ

સહિત ૧૧૦ તાલુકામાં એક ઇંચ જેટલો વરસાદ પડ્યો હતો. રાજ્યના હવામાન વિભાગે આજે ઉત્તર ગુજરાતના તમામ જિલ્લાઓમાં મોટાભાગના વિસ્તારોમાં ગાજવીજ સાથે હળવાથી મધ્યમ વરસાદની આગાહી કરી છે. હવામાન વિભાગે ઉત્તર ગુજરાતના સાબરકાંકા, બનાસકાંકા, અરવલ્લી તેમજ દક્ષિણ ગુજરાતના વલસાડ, નવસારી અને કચ્છ જિલ્લામાં અતિભારે વરસાદની આગાહીને પગલે ઓરેન્જ એલર્ટ જાહેર કર્યું છે. દક્ષિણ અને ઉત્તર ગુજરાત તેમજ સૌરાષ્ટ્ર-કચ્છના વિવિધ વિસ્તારોમાં વરસાદની તીવ્રતા વધવાની આગાહી હવામાન વિભાગે કરી છે.

બનાસકાંકા, સાબરકાંકા, અરવલ્લી, નવસારી, વલસાડના છૂટાછવાયા સ્થળોએ ભારેથી અતિભારે વરસાદની સંભાવના છે. આ ઉપરાંત, સૌરાષ્ટ્ર-જિલ્લાઓમાં મોટાભાગના વિસ્તારોમાં ગાજવીજ સાથે હળવાથી મધ્યમ વરસાદની આગાહી કરવામાં આવી છે. સૌરાષ્ટ્ર-કચ્છના સુરેન્દ્રનગર, રાજકોટ, જામનગર, પોરબંદર, જૂનાગઢ, અમરેલી, ભાવનગર, મોરબી, દેવભૂમિ દ્વારકા, ગીર સોમનાથ, બોટાદ, કચ્છ અને દીવમાં પણ ગાજવીજ અને પવન મતવિસ્તારના માલીડા ગામના બૂથ આગાહી કરવામાં આવી છે.

દાહોદ અને મહીસાગરમાં છૂટાછવાયા સ્થળોએ ૩૦-૪૦ કિલોમીટર પ્રતિ કલાકની ઝડપે પવન ફૂંકાવા સાથે હળવેથી મધ્યમ વરસાદ વરસી શકે છે. વડોદરા, છોટા ઉદેપુર, નર્મદા, ભરૂચ, સુરત, ડાંગ, નવસારી, વલસાડ, તાપી તેમજ દમણ અને દાદરા નગર હવેલીમાં પણ ગાજવીજ સાથે હળવાથી મધ્યમ વરસાદની સંભાવના છે. સૌરાષ્ટ્ર-કચ્છના સુરેન્દ્રનગર, રાજકોટ, જામનગર, પોરબંદર, જૂનાગઢ, અમરેલી, ભાવનગર, મોરબી, દેવભૂમિ દ્વારકા, ગીર સોમનાથ, બોટાદ, કચ્છ અને દીવમાં પણ ગાજવીજ અને પવન મતવિસ્તારના માલીડા ગામના બૂથ આગાહી કરવામાં આવી છે.

વિસાવદર પેટાચૂંટણીમાં બે બૂથ પર સરેરાશ ૮૦ ટકાથી વધુ મતદાન

(અમારા પ્રતિનિધિ તરફથી)

અમદાવાદ: જૂનાગઢ જિલ્લાના વિસાવદર વિધાનસભાની પેટાચૂંટણીમાં બે બૂથ પર ૨૧ જૂનના રોજ ફરીથી મતદાન યોજાયું હતું. વિસાવદર વિધાનસભા બેઠક પરના આમ આદમી પાર્ટીના ઉમેદવાર ગોપાલ ઈટાલિયાએ બૂથ કેમ્પરિંગની ફરિયાદ કરી હતી, ત્યારબાદ ચૂંટણી પંચે આ બંને બૂથ ત્યારબાદ ચૂંટણી પંચે આ બંને બૂથ પર મતદાન રદ કરવાનો નિર્ણય લીધો હતો. વિસાવદર વિધાનસભા બેઠક પર ૨૬ અને નવા વાઘણીયા ગામના

બૂથ નંબર ૧૧૧ પર સવારે ૭ વાગ્યાથી મતદાન શરૂ થયું હતું. સાંજે ૭ વાગ્યા સુધીમાં માલીડામાં ૮૦.૪૧ અને વાઘણીયામાં ૮૨.૫૯ ટકા મતદાન નોંધાયું હતું. ઉલ્લેખનીય છે કે ગુજરાતમાં વિસાવદર અને કડી વિધાનસભા બેઠક પર ૧૯ જૂને મતદાન થયું હતું. વિસાવદર અને કડી વિધાનસભા મતવિસ્તારમાં સરેરાશ ૫૫ ટકાથી વધુ મતદાન નોંધાયું હતું. વિસાવદર બેઠક પર સાંજે ૬ વાગ્યા સુધીમાં ૫૬.૮૯ ટકા મતદાન થયું હતું. ■



મુખ્ય અતિથિ
શ્રી ભૂપેન્દ્રભાઈ પટેલ
મુખ્ય પ્રધાન, ગુજરાત

પહેલી જુલાઈ, ૨૦૨૫ના સમગ્ર એશિયાનું ગૌરવ અને સૌથી જૂનું અખબાર “મુંબઈ સમાચાર” પ્રવેશે છે ૨૦૪મા વર્ષમાં...

મુખ્ય પ્રાયોજક
adani

‘મુંબઈ સમાચાર
ધનવંતરી અવોર્ડ-૨૦૨૫’થી
૧૫ ડોક્ટરનું
સન્માન કરાશે

તારીખ :
૧ જુલાઈ ૨૦૨૫

સમય :
સાંજે ૭.૦૦ વાગ્યે

સ્થળ :
નહેરુ સેન્ટર ઓકિટોરિયમ, વરલી, મુંબઈ.

કાર્યક્રમની વધુ વિગતો માટે જોતા રહો

મુંબઈ સમાચાર

ગીત-સંગીતની ધૂમ મચાવશે બોલિવૂડ સિંગર ભૂમિ ત્રિવેદી

સહ પ્રાયોજક





કૃષિ લોન માફ થશે જ....

(અમારા પ્રતિનિધિ તરફથી)

મુંબઈ: મહારાષ્ટ્રના મુખ્ય પ્રધાન દેવેન્દ્ર ફડણવીસે શનિવારે કહ્યું હતું કે યોગ એ ભારતની સંસ્કૃતિ અને પરંપરા છે અને તે શરીર અને આત્માને પુનઃજીવિત કરીને જીવન સુખી કરવાની ચાવી ધરાવે છે.

પુણેમાં ‘વારકરી ભક્તિ યોગ’ કાર્યક્રમમાં બોલતા ફડણવીસે કહ્યું હતું કે વિશ્વે સુખાકારી અને ઉપચાર શક્તિ માટે જાણીતી પ્રાચીન પ્રથાને સ્વીકારી છે. પીએમ મોદીએ યુએનમાં આંતરરાષ્ટ્રીય યોગ દિવસ માટે પ્રસ્તાવ રજૂ કર્યો હતો અને હવે તે ૧૧મું વર્ષ છે.

તેમણે કહ્યું હતું કે ‘વારકરી’ અથવા ભગવાન વિકૃલના ભક્તો, જેઓ સંત તુકારામ મહારાજ અને

સંત જ્ઞાનેશ્વર મહારાજની વાર્ષિક ‘પાલખી’ શોભાયાત્રા સાથે પુણે પહોંચ્યા હતા, તેઓ તેમના શિબિરોમાં યોગ કરી રહ્યા હતા.

તેમણે કહ્યું કે આ પ્રસંગને ઉજવવા માટે ૭૦૦ વિદ્યાર્થીઓએ પણ તેમની સંસ્થાઓમાં આ પ્રથામાં ભાગ લીધો હતો.

ફડણવીસે વધુમાં કહ્યું હતું કે રાજ્ય સરકાર યોગ્ય સમયે કૃષિ લોન માફી લાગુ કરવા માટે પ્રતિબદ્ધ છે અને તેના વચનથી પાછળ હટશે નહીં. ‘મેં આ વિશે વિગતવાર વાત કરી છે. કૃષિ લોન માફીની વાત આવે ત્યારે નિયમો અને પ્રક્રિયાઓ હોય છે. આ સરકાર એક પણ વચનથી પીછેહઠ કરશે નહીં અને યોગ્ય સમયે કૃષિ લોન માફીના નિર્ણયનો અમલ (જુઓ પાનું ૪) ►►

યોગને સુખની ચાવી ગણાવતા મુખ્ય પ્રધાન દેવેન્દ્ર ફડણવીસનું વચન



ભક્તિ-યોગ: મહારાષ્ટ્રના મુખ્ય પ્રધાન દેવેન્દ્ર ફડણવીસે ગઈકાલે આંતરરાષ્ટ્રીય યોગ દિને પુણેમાં વારકરી ભક્તિ યોગ કાર્યક્રમમાં ભાગ લીધો હતો. (પીટીઆઈ)

શાહરુખના ઘરમાં ગેરકાયદે રિનોવેશન: બીએમસી અધિકારી પહોંચ્યા ‘મન્નત’ પર

મુંબઈ: મુંબઈના બાન્દ્રા ખાતે આવેલો અભિનેતા શાહરુખ ખાનનો ‘મન્નત’ બંગલો ચર્ચામાં આવ્યો છે. આ બંગલામાં સમારકામ અને નૂતનીકરણનું કામ ચાલી રહ્યું છે. કેટલાક નિયમોનો ભંગ કરીને આ સમારકામ કરવામાં આવી રહ્યું હોવાની ફરિયાદ પાલિકાને મળી છે. સીઆરઝેડના નિયમોનો પણ ભંગ કરવામાં આવ્યો હોવાનું કહેવાય રહ્યું છે.

નિયમ પ્રમાણે તટવિસ્તારોમાં બાંધકામ અથવા સમારકામ કરવા માટે વિશેષ પરવાનગી લેવાની હોય છે. આ અંગે ફરિયાદ મળ્યા બાદ પાલિકા અને વન વિભાગના અધિકારીઓએ મન્નત બંગલાની તપાસણી કરી હતી. શાહરુખ ખાનના મેનેજર તરફથી પ્રતિક્રિયા આવી છે કે કોઇ પણ

ફરિયાદ કરાઇ નથી. મન્નતમાં તમામ નિયમોનું પાલન કરીને જ સમારકામ થઇ રહ્યું છે. સંબંધિત તમામ દસ્તાવેજો તૈયાર છે અને સંબંધિત વિભાગોને તે ઉપલબ્ધ કરાવવામાં આવશે. હાલમાં શાહરુખ અને તેનો પરિવાર મન્નત બંગલાથી થોડી દૂર આવેલા પાલી હિલના એક અપાર્ટમેન્ટમાં રહે છે. શાહરુખે આ

અપાર્ટમેન્ટ પ્રતિ મહિને ૨૪ લાખ રૂપિયામાં ભાડે થી લીધો છે. મન્નતમાં બે વર્ષ સુધી સમારકામ શરૂ રહેશે, એવું કહેવાય રહ્યું છે. મન્નતના સમારકામમાં કોસ્ટલ રેગ્યુલેશન ઝોન (સીઆરઝેડ)ના કાયદાનો ભંગ થઇ રહ્યો છે એવી ફરિયાદ મળી હતી. બંગલા પર જઇને તપાસ પણ કરવામાં આવી હતી.

ચાલતી કેબમાં મહિલા પાર્કિંગનો વિનયભંગ: ત્રણ વિરુદ્ધ ગુનો

(અમારા પ્રતિનિધિ તરફથી)

મુંબઈ: દક્ષિણ મુંબઈના કોલાબા પરિસરમાં પતિને મળ્યા બાદ ખાનગી કેબમાં ઘરે જવા નીકળેલી મહિલા પાર્કિંગનો કથિત વિનયભંગ કરવામાં આવ્યો હોવાની ઘટના પ્રકાશમાં આવી હતી. મહિલાની ફરિયાદને આધારે ઘાટકોપર પોલીસે ગુનો નોંધી ત્રણ આરોપીની શોધ હાથ ધરી હતી. પોલીસના જણાવ્યા મુજબ ઘટના ગુરુવારની રાતે બની હતી. ઘાટકોપરમાં રહેતી ૨૮ વર્ષની મહિલા ખાનગી એરલાઈન્સમાં પાર્કિંગ તરીકે કામ કરે છે. તેનો પતિ

નોકાદળમાં હોવાથી કોલાબામાં તેની ઝૂટી છે. પોલીસ ફરિયાદ અનુસાર ગુરુવારની રાતે મહિલા પતિને મળવા કોલાબા ગઈ હતી. હોટેલમાં પતિ સાથે જમ્યા પછી રાતે ૧૦ વાગ્યાની આસપાસ મહિલા એપ આધારિત કેબમાં ઘાટકોપર જવા નીકળી હતી. થોડે દૂર સુધી ગયા પછી ડ્રાઈવરે રસ્તામાં જ કેબ રોકી હતી. મિત્ર હોવાનું કહીને બે શકમંદને ડ્રાઈવરે કેબમાં બેસવા દેવાની વિનંતી કરી હતી. ફરિયાદમાં આક્ષેપ કરાયો હતો કે કેબ ઘાટકોપરની (જુઓ પાનું ૪) ►►

દુષ્કર્મની પીડિતા પર બાળકને જન્મ આપવાનું દબાણ ન કરાય: હાઇ કોર્ટ

મુંબઈ: જાતીય સતામણીની પીડિતાને તેની મરજી વિરુદ્ધ ગર્ભ ચાલુ રાખવાની અથવા તેની ઇચ્છા વિરુદ્ધ બાળકને જન્મ આપવાની ફરજ પાડી શકાય નહીં, એમ જણાવતા બોમ્બે હાઇ કોર્ટે મેડિકલ નિષ્ણાતોના નકારાત્મક રિપોર્ટ છતાં ૧૨ વર્ષની પીડિતાને ૨૮ અઠવાડિયાના ગર્ભનો ગર્ભપાત કરાવવાની પરવાનગી આપી હતી. જો પીડિતાની મરજી વિરુદ્ધ તેને બાળકને જન્મ આપવાની ફરજ પાડવામાં આવશે તો તેના ‘જીવનના પથ’ને પસંદ કરવાના

અધિકારનો કોર્ટે દ્વારા ભંગ કરવામાં આવશે, એમ હાઇ કોર્ટે જણાવ્યું હતું. પીડિતાની તપાસ બાદ મેડિકલ બોર્ડના અહેવાલમાં જણાવાયું હતું કે બાળકની ઉંમર અને ભૂણના થઇ રહેલા વિકાસને ધ્યાનમાં રાખીને ગર્ભપાત કરાવવો બહુ જોખમી છે. તેમ છતાં કોર્ટે ૧૭મી જૂને તેના આદેશમાં પીડિતાને ગર્ભપાત કરાવવાની પરવાનગી આપી હતી. પીડિતાની મરજી વગર તેને ગર્ભ ચાલુ (જુઓ પાનું ૪) ►►

મિલકત વિવાદમાં સાવકા ભાઈની હત્યા કરી માથું ઘડથી અલગ કર્યું

શંકારપદ કારની તપાસમાં પોલીસે ગુનો ઉકેલી યુવકની ધરપકડ કરી

(અમારા પ્રતિનિધિ તરફથી)

મુંબઈ: મિલકત વિવાદમાં સાવકા ભાઈની કથિત હત્યા કર્યા બાદ માથું ઘડથી અલગ કરી દેવાના કેસમાં પોલીસે યુવકની ધરપકડ કરી હતી. કલ્યાણમાં જંગલ પરિસરમાંથી મળેલા ઘડની તપાસમાં પોલીસને એક શંકારપદ કારની માહિતી મળી હતી, જેને આધારે આ ગુનો ઉકેલાયો હોવાનો દાવો વરિષ્ઠ અધિકારીએ કર્યો હતો. થાણે ગ્રામીણ પોલીસની લોકલ કાઈમ બ્રાન્ચે પકડી પાડેલા આરોપીની ઓળખ

સલમાન મોહમ્મદ ગૌરી અન્સારી (૨૫) તરીકે થઈ હતી. ટિટવાલાના માંડા ગામ ખાતે રહેતા અન્સારીએ તેના સાવકા ભાઈ ફૈઝલ મોહમ્મદ ગૌરી અન્સારી (૨૮)ની હત્યા કરી હોવાનું તપાસમાં સામે આવ્યું હતું. પોલીસના જણાવ્યા મુજબ કલ્યાણ તાલુકાના નાલિબી ગામની હેબમાં જંગલમાં પરિસરમાંથી ૨૯ મેની સવારે યુવાનનું ઘડ મળી આવ્યું હતું. આસપાસમાં શોધ ચલાવ્યા છતાં માથું ન મળતાં ઘડની ઓળખ મેળવવી મુશ્કેલ હતી. આ પ્રકરણે કલ્યાણ તાલુકા

પોલીસે ગુનો નોંધ્યો હતો, જેની સમાંતર તપાસ કાઈમ બ્રાન્ચે હાથ ધરી હતી. મૃતકની ઓળખ મેળવવા માટે તેના ઘડ સાથે અમુક વિગતો પોલીસે અનેક વોટ્સએપ ગ્રૂપ પર શેર કરી હતી. એ સિવાયનાં તેના પોસ્ટર પણ ઠેર ઠેર લગાવવામાં આવ્યાં હતાં. રાજ્યનાં દરેક પોલીસ સ્ટેશનમાં નોંધાયેલી ગુમ વ્યક્તિની ફરિયાદોની ચકાસણી કરવામાં આવી હતી, પરંતુ પોલીસને મૃતકની કોઈ વિગતો મળતી (જુઓ પાનું ૪) ►►

૨૦૨૯માં તમારી ભૂમિકા શું એ સવાલ પર નીતિન ગડકરીનો જવાબ...

પિક્ચર અભી બાકી હૈ...

નાગપુર: કેન્દ્રીય પ્રધાન નીતિન ગડકરીએ શનિવારે ૨૦૨૯ની (સામાન્ય ચૂંટણીઓ)માં તેમની ભૂમિકા પરના સવાલનો જવાબ આપતાં એવો દાવો કર્યો કે છેલ્લા અગિયાર વર્ષમાં જે જોવા મળ્યું તે તો ફક્ત એક ‘ન્યૂઝ રીલ’ હતી અને ‘વાસ્તવિક ફિલ્મ’ હજી આવવાની બાકી છે. તેમણે શાહરુખ ખાનના ડાયલોગ કે પિક્ચર અભી બાકી હૈ જેવો જ ડાયલોગ ફટકાર્યો હતો.

જોકે, ભાજપના વરિષ્ઠ નેતાએ તરત જ એવી સ્પષ્ટતા કરી દીધી હતી કે પાર્ટી તેના કાર્યકરો માટેની જવાબદારીઓ નક્કી કરે છે અને ઉમેર્યું હતું કે તેમને પાર્ટી જે જવાબદારી સોંપશે તેના મુજબ તેઓ કામ કરશે.

‘અભી તક જો હુઆ હૈ વો તો ન્યૂઝ રીલ થી. અસલી ફિલ્મ શરૂ હોના અભી બાકી હૈ (તમે અત્યાર સુધી જે જોયું છે તે ફક્ત એક ન્યૂઝ રીલ છે, વાસ્તવિક ફિલ્મ હજી શરૂ થવાની બાકી છે),’ એમ તેમણે નરેન્દ્ર મોદીની સરકારના અગિયાર વર્ષ નિમિત્તે જાણીતા પત્રકાર ઉદય નિરગુડકર સાથેના ઈન્ટરવ્યૂમાં જણાવ્યું હતું.

‘પક્ષ કાર્યકર્તાઓ માટેની જવાબદારીઓ અને તેઓ શું કામ કરશે તે નક્કી કરે છે. મને જે પણ જવાબદારી સોંપવામાં આવશે તે હું નિભાવીશ,’ એમ ગડકરીએ ભાર મૂકતા કહ્યું હતું અને ઉમેર્યું હતું કે, પોતે ક્યારેય પોતાનો રાજકીય બાયોપેટા પ્રકાશિત કર્યો નથી અને



તેમણે ક્યારેય સમર્થકોને એરપોર્ટ પર તેમના માટે ભવ્ય સ્વાગત કાર્યક્રમોનું આયોજન કરવા કહ્યું નથી.

ગડકરી કહ્યું હતું કે તેમની વ્યક્તિગત ઇચ્છા વિદર્ભમાં ખેડૂતોની આત્મહત્યા રોકવા માટે કામ કરવાની છે.

‘આજકાલ, હું રસ્તાનાં કામો કરતાં કૃષિ અને અન્ય સામાજિક પહેલો પર વધુ કામ કરું છું,’ એમ કેન્દ્રીય (જુઓ પાનું ૪) ►►

જળસંકટ ટળ્યું: સાત જળાશયોમાં ૯૨ દિવસનું પાણી જમા થયું

રિઝર્વ ક્વોટામાંથી પાણી પુરવઠો લેવાનું બંધ કરાયું

મુંબઈ: મુંબઈને પાણી પુરવઠો કરતા સાતે જ જળાશયોમાં શુક્રવારે સવાર સુધી ૩.૬૪ લાખ મિલ્યન લિટર (એમએલ) અથવા જળાશયોની ક્ષમતાના ૨.૫ ટકા પાણી જમા થયું હતું. શનિવારે સાંજ સુધીના ૨૪ કલાકમાં જળાશયોમાં ૧.૭૩ લાખ એમએલ એટલે કે ૪૪ દિવસ પુરવઠો કરી શકાય એટલું પાણી જમા થયું હતું. છેલ્લા બે વર્ષની સરખામણીમાં આ પાણી પુરવઠો સૌથી વધુ છે. તેથી પાલિકાએ અપર વૈતરણાના રિઝર્વ સ્ટોકમાંથી પાણી પુરવઠો કરવાનું બંધ કર્યું હતું.

ગયા અઠવાડિયે મુંબઈના સાતે જ જળાશયોમાં પાણીની સપાટીમાં ૮.૬૦ ટકાનો ઘટાડો થયો હતો. તેથી પાલિકાને અપર વૈતરણાના રિઝર્વ સ્ટોકમાંથી પાણી પુરવઠો કરવાની ફરજ પડી હતી. તેમ છતાં છેલ્લા કેટલાક દિવસથી થાણે અને નાશિકના કેયમેન્ટ એરિયામાં પહેલા સારા વરસાદને કારણે જળાશયોમાં પાણીની સારી આવક થઇ હતી. છેલ્લા પાંચ દિવસમાં પાણીના

સ્ટરમાં વધારો થયો છે. સોમવારના પાણીનો સ્ટોક ૧,૨૪,૪૭૧ એમએલ હતો જે શુક્રવાર સુધી વધીને ૨,૩૯,૭૬૨ એમએલ થયો હતો.

મુંબઈ માટે મહત્વના સાત જળાશયોમાં ગુરુવારે સવારે છ વાગ્યાથી શુક્રવારે સવારે છ વાગ્યા સુધી તાનસાના કેયમેન્ટ એરિયામાં સૌથી વધુ ૧૪૩ મિલિમીટર વરસાદ પડ્યો હતો ત્યાર બાદ ભારતમાં ૧૪૧ એમએમ, મોડકસાગરમાં ૧૨૬ એમએમ, મધ્ય વૈતરણામાં ૧૨૧ એમએમ, અપર વૈતરણામાં ૮૪ એમએમ, વિહારમાં ૬૪ એમએમ અને તુલસીમાં ૪૫ એમએમ વરસાદ પડ્યો હતો.

‘રાજ્ય સરકાર દ્વારા પહેલાથી ૧.૮૧ લાખ એમએલ પાણીનો રિઝર્વ સ્ટોક રાખવામાં આવ્યો હતો, પણ હવે જળાશયોની સપાટીમાં વધારો થવાને કારણે તેમાંથી પાણી વાપરવાની જરૂર નહીં પડે. જળાશયોમાં હાલમાં ૯૨ દિવસનો પાણીનો (જુઓ પાનું ૪) ►►

આળંદીમાં કોઈ કતલખાનાને પરવાનગી નહીં મળે

(અમારા પ્રતિનિધિ તરફથી)

મુંબઈ: મહારાષ્ટ્રના મુખ્ય પ્રધાન દેવેન્દ્ર ફડણવીસે પુણે જિલ્લાના મંદિર નગર આળંદીમાં કોઈપણ કતલખાનાને પરવાનગી આપવામાં આવશે નહીં એવી જાહેરાત કરી હતી. અહીં ઉલ્લેખનીય છે કે મહારાષ્ટ્રના જાણીતા સંત જ્ઞાનેશ્વર મહારાજની સમાધિ મંદિર આળંદીમાં આવેલી છે આપવામાં આવશે નહીં, એમ ફડણવીસે આ શહેરમાંથી દરવર્ષે યાત્રાળુઓ (વારકરી) મોટી સંખ્યામાં પંઢરપુરમાં વિકુંભ મંદિર માટે જાત્રા (વારી) કરતા હોય છે.

આળંદીના ડેવલપમેન્ટ પ્લાનમાં કતલખાના માટેની જ મીનિનના આરક્ષણને દૂર કરવાનો તેમણે નિર્દેશ આપવામાં આવ્યો છે, એમ ફડણવીસે અહીં ‘વારકરી ભક્તિ યોગ’ કાર્યક્રમમાં બોલતા જણાવ્યું હતું. ‘કોઈપણ સંજોગોમાં આ શહેરમાં કોઈ કતલખાના ખોલવાની મંજૂરી સમાધિ મંદિર આળંદીમાં આવેલી છે આપવામાં આવશે નહીં, એમ રાજ્યના મુખ્ય પ્રધાને જાહેરાત કરી હતી. તેમણે એવી પણ ખાતરી પણ આપી હતી કે પશ્ચિમ મહારાષ્ટ્રના કોલ્હાપુર (જુઓ પાનું ૪) ►►